



**QORTI TAL-MAGISTRATI (MALTA)  
BHALA QORTI TA' GUDIKATURA KRIMINALI**

**MAGISTRAT DR.  
MICHAEL MALLIA**

Seduta ta' l-10 ta' Novembru, 2006

Numru. 1192/2006

**Il-Pulizija**

**(Spettur Ian J. Abdilla)**

**VS**

**Carmel Sultana**

**Illum, 10 ta' Novembru, 2006**

**Il-Qorti:**

Rat l-imputazzjoni migjuba mill-pulizija kontra Carmel Sultana, ta' 56 il-sena, iben il-mejjet Joseph u l-mejta Carmen nee' Bonett, imwieled Sliema fit-8 ta' Jannar, 1950 u residenti fil-fond numru 1, Triq Mikiel Anton Vassalli, Hamrun u detentur ta' Karta ta' Identita' numru 81550M fejn gie akkuzat talli:

Nhar it-8 ta' Novembru 2006, u fix-xhur ta' qabel, f'dawn il-Gzejjer, b'diversi atti maghmulin fi zminijiet differenti, izda li jiksru l-istess dispozizzjonijiet tal-Ligi u li gew maghmula b'rizoluzzjoni wahda:

## Kopja Informali ta' Sentenza

a. Iffalsifika biljetti tal-flus, jew mexxa biljetti tal-flus falsifikati, liema biljetti tal-flus falsifikati huma ta' valuta Maltija (Liri Maltin), meta kien jaf li huma falsifikati; u dan bi ksur ta' l-Artikolu 18 tal-Kap. 9 u l-Artikolu 45 tal-kap. 204 tal-Ligijiet ta' Malta.

b. Fl-istess dati, lokalitajiet u cirkostanzi minghajr awtorita' legali jew minghajr skuza legittima jew ragonevoli xtara jew ircieva minghad xi persuna kif ukoll kellu fil-pussess tieghu biljetti tal-flus ta' valuta Maltija (Liri Maltin) falsifikati, meta kien jaf li l-istess huma ffalsifikati; u dan bi ksur ta' l-Artikolu 18 tal-Kap. 9 u l-Artikolu 46 tal-kap. 204 tal-Ligijiet ta' Malta.

c. Fl-istess dati, lokalitajiet u cirkostanzi b'mezzi kontra l-ligi jew billi ghamel uzu ta' ismijiet foloz jew kwalifiki foloz, jew billi nqeda b'qerq iehor, ingann, jew billi wera haga b'ohra sabiex igieghel jitwemmen l-ezistenza intraprizi foloz, jew ta' hila jew setgha fuq haddiehor jew ta'krediti immaginarji, jew sabiex iqanqal tama jew biza dwar xi grajja kimerika, ghamel qliegh b'qerq ta' anqas minn Lm100.00 ghad-dannu ta' diversi persuni; u dan bi ksur ta' l-Arikoli 18, 308 309 u 310 tal-Kap. 9 tal-Ligijiet ta' Malta.

d. Fl-istess dati, lokalitajiet u cirkostanzi xjentement laqa' ghandu jew xtara hwejjeg misruq, mehuda b'qerq jew akkwistati b'reat, jew xjentement b'kull mod li jkun indahal biex imexxihom jew ibieghhom; u dan bi ksur ta' l-Artikoli 18 u 334 tal-Kap. 9 tal-Ligijiet ta' Malta;

U b'hekk sar recediv ai termini ta' l-Artikoli 49 u 50 tal-Kap. 9 tal-Ligijiet ta' Malta, b'diversi sentenzi moghtija mill-Qorti tal-Magistrati (Malta), liema sentenzi gew definittivi u ma jistghux jigu mibdula.

Semghet id-dikjarazzjoni ta' htija ta' l-imputat;

Fuq l-iskorta ta' din l-ammissjoni, wara li rat l-Artikoli 18, 308, 309, 310 u 334 u 49 u 50 tal-Kap. 9 u l-Artikoli 45 u 46 tal-Kap. 204 tal-Ligijiet ta' Malta, issib lill-imputat hati skond l-akkuzi u ghal dak li jirrigwarda l-piena wara li semghet lill-Ufficjal Prosekutur jghid li l-imputat ikkopera mieghu fl-isvolgiment ta' l-investigazzjoni u rat ukoll li l-imputat ammetta l-akkuzi fi stat bikri tal-procediment,

Kopja Informali ta' Sentenza

jidhrilha li l-imputat ghandu jibbenefika bl-operat ta' l-Artikolu 21 tal-Kap. 9 u ghalhekk tikkundanna lill-imputat ghal piena ta' prigunerija ta' zmien sitt (6) xhur.

A tenur ta' l-Artikolu 392A tal-Kap. 9, tordna illi l-atti flimkien ma kopja ta' din is-sentenza jigu mibghuta lill-Avukat Generali ai termini ta' l-Artikolu 401(3) tal-Kap. 9 tal-Ligijiet ta' Malta.

**< Sentenza Finali >**

-----TMIEM-----